

ඉන්දියානු මහ කොමසාරිස් කාර්යාලය  
කොළඹ

පුවත්පත් නිවේදනය

යහ පාලනය සඳහා ඉන්දියාවේ ජාතික මධ්‍යස්ථානයේදී ශ්‍රී ලංකාවේ රාජ්‍ය සේවකයන් සඳහා දෙවන වරටත් ධාරිතා සංවර්ධන වැඩසටහනක්

යහ පාලනය සඳහා ඉන්දියාවේ ජාතික මධ්‍යස්ථානයේදී (NCGG) ශ්‍රී ලංකාවේ රාජ්‍ය සේවකයන් සඳහා දෙවන වරටත් සංවිධානය කරන සති දෙකක ධාරිතා සංවර්ධන වැඩසටහනක් ඉන්දියාවේ උත්තර්කාන්ද් හි මුසූරි හිදී 2024 මැයි 13 වන දින දින ආරම්භ කෙරෙනු ඇත. මෙම වැඩසටහන ඉන්දීය රජයේ විදේශ කටයුතු අමාත්‍යාංශයේ ඉන්දියානු තාක්ෂණ සහ ආර්ථික සහයෝගීතා වැඩසටහන යටතේ සංවිධානය කර තිබේ.

2. රාජ්‍ය පරිපාලන, අභ්‍යන්තර කටයුතු, පළාත් සභා සහ පළාත් පාලන අමාත්‍යාංශය, ජාතික පොලිස් කොමිසම, නීතිපති දෙපාර්තමේන්තුව, ශ්‍රී ලංකා රේගුව, මුදල් අමාත්‍යාංශය, ආර්ථික ස්ථායීකරණ සහ ජාතික ප්‍රතිපත්ති සහ විගණන සේවා කොමිසම ඇතුළු ශ්‍රී ලංකා රජයේ විවිධ අමාත්‍යාංශ සහ දෙපාර්තමේන්තුවල අධ්‍යක්ෂ, ජ්‍යෙෂ්ඨ නියෝජ්‍ය අධ්‍යක්ෂ, නියෝජ්‍ය අධ්‍යක්ෂ, ජ්‍යෙෂ්ඨ සහකාර ලේකම්, සහකාර ලේකම් වැනි තනතුරු හොඳවන ජ්‍යෙෂ්ඨ රාජ්‍ය නිලධාරීන් 40ක කණ්ඩායමක් මෙම වැඩසටහන සඳහා සහභාගී වනු ඇත.

3. ඉන්දීය විදේශ කටයුතු අමාත්‍යාංශය හා එක්ව NCGG විසින් පවත්වනු ලබන මෙම වැඩසටහන 'උපරිම යහපාලනයක් - අවම ආණ්ඩුවක්' ප්‍රතිපත්තිමය පාඨය යටතේ පුරවැසියන් සහ රජය වඩා සමීප කිරීම සඳහා ඩිජිටල් තාක්ෂණය භාවිතා කළ හැකි ක්‍රම පිළිබඳව අවධානය යොමු කරනු ඇත. මෙම වැඩසටහනේ මූලික අරමුණ වන්නේ පාලනය සහ පොදු සේවා සැපයීම ඉහළ නැංවීම සඳහා ඉන්දියාව තුළ

ක්‍රියාත්මක කර ඇති විවිධ නව්‍ය වැඩසටහන් පිළිබඳ දැනුම හුවමාරු කර ගැනීමයි.

4. මෙම වැඩසටහන සඳහා සහභාගිවන්නන්ට සැමට නිවාස, ඩිජිටල් තාක්ෂණය උපයෝගී කරගැනීම, වෙරළබඩ ප්‍රදේශවලට වැඩි අවධානයක් සමඟින් ආපදා කළමනාකරණය, අග්‍රාමාත්‍යතුමාගේ ජන් ආරෝග්‍යා යෝජනාක්‍රමය, රාජ්‍ය - පෞද්ගලික හවුල්කාරිත්වය, ස්වාමිකා යෝජනාක්‍රමය, GeM, පාලනය පාරදෘශ්‍ය කිරීම, යහ පාලනය සඳහා මෙවලමක් වන ආධාර වැඩසටහන, ඩිජිටල් පොදු යටිතල පහසුකම්, වක්‍රීය ආර්ථිකය සහ මැතිවරණ කළමනාකරණය ඇතුළු ඉන්දියාව තුළ ක්‍රියාත්මක කර ඇති සාර්ථක මූලපිරීම් සම්බන්ධයෙන් දැනුම සහ අවබෝධය ලබා දෙනු ඇත. සහභාගිවන්නන්ගේ ඉගෙනුම් අත්දැකීම පාලනය සහ සමාජීය ගතිකයන් සම්බන්ධයෙන් ප්‍රායෝගික කරුණු සමඟින් තවත් පෝෂණය කිරීම සඳහා ක්ෂේත්‍ර වාරිකා ද සංවිධානය කර ඇත.

5. මයෙට පරෙ NCGG විසින් පබෙරවාරි 26 සිට මාර්තු 08 දක්වා ද ශ්‍රී ලංකාවේ ජයෂේඨ රාජ්‍ය ස්වෙයන් 40 දෙනෙකු සඳහා ධාරිතා සංවර්ධන වැඩසටහනක් සංවිධානය කර තිබිණ. ඉන්දීය රජයේ සේවක, රාජ්‍ය දුක්ගැනවිලි සහ විශ්‍රාම වැටුප් අමාත්‍යාංශයේ පරිපාලන ප්‍රතිසංස්කරණ සහ රාජ්‍ය දුක්ගැනවිලි දෙපාර්තමේන්තුව යටතේ පවතින ස්වාධීන ආයතනයක් වන NCGG ජාතික සහ ජාත්‍යන්තර මට්ටම් ද්විත්වයෙහිදීම රාජ්‍ය ප්‍රතිපත්ති පාලනය සම්බන්ධයෙන් පර්යේෂණ, අධ්‍යයන සහ ධාරිතා ගොඩනැගීම සම්බන්ධයෙන් කටයුතු කිරීමට කැප වී ඇත. විදේශ කටයුතු අමාත්‍යාංශයේ සහයෝගිතාවයෙන් NCGG බංග්ලාදේශය, කෙන්යාව, ටැන්සානියාව, ටියුනීසියාව, සිෂෙල්ස්, ගැම්බියාව, මාලදිවයින, ශ්‍රී ලංකාව, ඇෆ්ගනිස්ථානය, ලාඕස්, වියට්නාමය, නේපාලය, භූතානය, මියන්මාරය, ඉතියෝපියාව, එරිත්‍රියාව සහ කාම්බෝජය යන රටවල් 17 හි සිවිල් සේවකයන් සඳහා පුහුණුව ලබා දී ඇත.

\*\*\*

2024 මැයි 10

කොළඹ